
सूचना प्रावैधिकी विभाग 


संकल्प 

28 मई 2018 
विषय : - मुजफ्फरपुर में राष्ट्रीय इलेक्ट्रॉनिकी एवं सूचना प्रौद्योगिकी संस्थान ( NIELIT ) की अतिरिक्त 

शाखा खोले जाने हेतु NIELIT को लीज (30 वर्ष ) के माध्यम से निःशुल्क भूमि हस्तांतरण के 
संबंध में । 

वित्तीय वर्ष 2011 - 12 में सूचना प्रावैधिकी विभाग के माध्यम से सूचना एवं संचार प्रौद्योगिकी नीति , 2011 
प्रतिपादित किया गया था , जिसमें उद्योगों के लिये सूचना एवं संचार प्रौद्योगिकी नीति भी समाहित है । 

उक्त नीति में यह व्यवस्था प्रदान की गयी है कि बिहार सरकार जहाँ भी सम्भव होगा वहाँ तक बड़ी 
IT / ITES / EHM इकाईयों के लिये उपयुक्त सरकारी जमीन की पहचान कर आरक्षित करेगी । 

___ 2. सचिव, संचार एवं सूचना प्रौद्योगिकी मंत्रालय , भारत सरकार, नई दिल्ली ने अपने अर्द्धसरकारी 
पत्रांक - L-14015 / 42/ 2014- HRD दिनांक 16.12. 2014 के द्वारा अनुरोध किया कि मुजफ्फरपुर में NIELIT की 
अतिरिक्त शाखा खोले जाने हेतु कुल - 01 ( एक ) एकड़ भूमि को उपलब्ध कराया जाय, ताकि उक्त स्थल पर 
NIELIT का निर्माण कराया जा सके । 

3. NIELIT भारत के केन्द्र सरकार की एक स्वायत संस्था है । यह संस्था राज्य में ई. - गवर्नेस आधारित 
प्रशिक्षण के क्षेत्र में महत्वपूर्ण भूमिका निभा रहा है एवं वर्तमान समय में विभिन्न कोर्सी यथा - O Level ( Foundation), 
A Level ( Advance Diploma), B Level ( MCA equivalent ), C Level ( M - Tech 
equivalent); सूचना प्रावैधिकी साक्षरता संबंधी पाठ्यक्रम यथा - CCAC , BCC; Information Security 
संबंधी पाठ्यक्रम; ITes - BPO , ESDM, Bio - Informatics, Hardware के क्षेत्र सहित अनेक उच्च स्तरीय 
कोर्स में प्रशिक्षण प्रदान कर रही है । 

___ 4. NIELIT को राज्य सरकार की ओर से किराया रहित ( Rent Free Space ) स्थल उपलब्ध कराये 
जाने का मुख्य उद्देश्य यह है कि उक्त पाठ्यक्रम में प्रशिक्षण प्राप्त कर हमारे राज्य के शिक्षित युवा राष्ट्रीय एवं 
अन्तर्राष्ट्रीय स्तर पर रोजगार प्राप्त कर सकें । उपरोक्त वर्णित पाठ्यक्रम Job Oriented है । मुजफ्फरपुर में यदि 
राष्ट्रीय इलेक्ट्रॉनिकी एवं सूचना प्रौद्योगिकी संस्थान ( NIELIT ) का विस्तार किया जाता है, तो शिक्षित बेरोजगार 
युवाओं को रोजगार आधारित प्रशिक्षण प्राप्त करने हेतु अन्यत्र नहीं जाना पड़ेगा । 


बिहार गजट ( असाधारण ) , 31 मई 2018 
5 . विज्ञान एवं प्रावैधिकी विभाग , बिहार, पटना के सैद्धांतिक सहमति के आलोक में समाहर्त्ता, मुजफ्फरपुर के 
पत्रांक - 3270 दिनांक 30.11. 2017 के द्वारा NIELIT की स्थापना हेतु चयनित भूमि , जो मौजा - दाउदपुर, थाना 
सं० - 479 , MIT मुजफ्फरपुर परिसर, खेसरा सं0 - 06, रकवा - 01 एकड़ भूमि है , के अन्तर्विभागीय निःशुल्क हस्तांतरण 
की स्वीकृति प्रदान की गई है । 

6. वर्णित स्थिति में मुजफ्फरपुर में राष्ट्रीय इलेक्ट्रॉनिकी एवं सूचना प्रौद्योगिकी संस्थान ( NIELIT ) की 
अतिरिक्त शाखा खोले जाने हेतु NIELIT को लीज ( 30 वर्ष) के माध्यम से निःशुल्क भूमि हस्तांतरण की स्वीकृति 
प्रदान की जाती है । 

7. उक्त संकल्प को दिनांक 21.05.2018 को मद् संख्या - 09 के रूप में मंत्रिपरिषद् के द्वारा स्वीकृति प्रदान 
की गयी है । 
आदेश: - आदेश दिया जाता है कि इस संकल्प को राजकीय राजपत्र के असाधारण अंक में प्रकाशित किया 

जाय और इसकी प्रति सभी विभाग / विभागाध्यक्ष / प्रमंडलीय आयुक्त / जिलाधिकारी / 
अनुमंडलाधिकारी को सूचना एवं आवश्यक कार्रवाई हेतु भेजी जाय । 

बिहार - राज्यपाल के आदेश से , 

राहुल सिंह, 
सरकार के सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 504-571 + 500 -डी0टी0पी0 । 

